

भारतीय बैंकिंग क्षेत्र में सूचना प्रौद्योगिकी – एक अध्ययन (Information Technology in Indian Banking Sector - A Study)

दिलीप कंवरीया*

सार

वर्तमान समय में देश की बैंकिंग प्रणाली देश की अर्थव्यवस्था और देश के आर्थिक विकास का मूल आधार है। देश के वित्तीय क्षेत्र का 70 प्रतिशत से अधिक धनराशि के लेन-देन के लिये वित्तीय क्षेत्र को प्रमुख आधार माना जाता है। वर्तमान में बैंको के माध्यम से अपने सभी ग्राहकों को इन्टरनेट बैंकिंग, मोबाईल बैंकिंग व अन्य सेवाओं के माध्यम से मोबाईल के द्वारा घर बैठे सेवाएँ व उनके खातों के सम्बन्ध में जानकारीयों उपलब्ध कराई जा रही हैं। तकनीक के माध्यम से बैंक अपने ग्राहकों को अनेक सुविधाएँ ही नहीं दे रहे, अपितु वे अपनी परिचालन क्षमता का भी विस्तार कर रहे हैं। सूचना प्रौद्योगिकी आज की आवश्यकता है। जिसके बिना बैंकिंग व्यवहार अधूरे हैं।

कुन्जी शब्द:- बैंकिंग प्रणाली, इन्टरनेट बैंकिंग, मोबाईल बैंकिंग परिचालन क्षमता, सूचना प्रौद्योगिकी।

प्रस्तावना

भाषा मानव जीवन का अभिन्न अंग है। भाषा के द्वारा ही कोई व्यक्ति किसी अन्य व्यक्ति को अपने भाव अभिव्यक्त करता है। सामाजिक, आर्थिक, धार्मिक अथवा राजनीतिक कारणों से अलग-अलग मानव समूहों का आपस में सम्पर्क हो जाता है। पिछले कुछ समय में सूचना और सम्पर्क के क्षेत्र में अत्यधिक विकास हुआ है। बुद्धि एवम् भाषा के मिलाप से सूचना प्रौद्योगिकी के सहारे आर्थिक सम्पन्नता की ओर भारत लगातार अग्रसर होता जा रहा है। भारत में सूचना प्रौद्योगिकी का तेजी से विकास हो रहा है। इस क्षेत्र में विभिन्न प्रयोगों का अनुसंधान करके विकास की गति को बढ़ाया जा रहा है। इलेक्ट्रॉनिक्स तथा डिजिटल उपकरणों की सहायता से इस क्षेत्र में निरन्तर प्रयोग हो रहे हैं। आज के युग में ई-कॉमर्स, ई-शॉपिंग, ई-गवर्नंस, ई-बैंकिंग, ई-मेडीसिन आदि इलेक्ट्रॉनिक माध्यमों का विकास हो रहा है। वर्तमान समय में बैंकिंग क्षेत्र में ई-बैंकिंग के माध्यम से ही बैंकों के सभी कार्य सम्पूर्ण हो रहे हैं। सूचना प्रौद्योगिकी का बैंकिंग क्षेत्र में अति-महत्वपूर्ण स्थान है।

सूचना प्रौद्योगिकी का अर्थ (Defination of Information Technology)

- सूचना प्रौद्योगिकी से संबंधित संक्षिप्त विश्वकोष में :- सूचना प्रौद्योगिकी को सूचना से सम्बद्ध माना गया है। इस प्रकार के विचार डिक्शनरी ऑफ कम्प्यूटिंग में भी व्यक्त किये गये हैं। मैकमिलन डिक्शनरी ऑफ इनफोर्मेशन टेक्नालॉजी में सूचना प्रौद्योगिकी को परिभाषित करते हुये यह विचार व्यक्त किया गया है कि कम्प्यूटिंग और दूरसंचार के संमिश्रण पर आधारित माईक्रो-ईलेक्ट्रॉनिक्स द्वारा मौखिक, चित्रात्मक, मूल पाठ विषयक और संख्या संबंधी सूचना का अर्जन, संसाधन (प्रोसेसिंग), भंडारण और प्रसार है।

* शोधार्थी, (इ.ए.एफ.एम.) वाणिज्य विभाग, म.द.स. विश्वविद्यालय, अजमेर, राजस्थान।

- **यूनेस्को के अनुसार सूचना प्रौद्योगिकी की परिभाषा :-** सूचना प्रौद्योगिकी, “ वैज्ञानिक, प्रौद्योगिकीय और इंजीनियरिंग विषय हैं और सूचना की प्रोसेसिंग, उनके अनुपयोगों की प्रबन्ध तकनीकें हैं। कम्प्यूटर और उनकी मानव तथा मशीन के साथ अंतः क्रिया एवम् सम्बद्ध सामाजिक, आर्थिक तथा सांस्कृतिक विषय हैं।”

संबंधित साहित्य का पुनरावलोकन

- डेनियल (1999) ने अपने शोधपत्र में कई विकसित देशों में ई-बैंकिंग को खुदरा बैंकिंग में एक माध्यम के रूप में वर्णित किया।
- अरोडा (2003) ने अपने शोधपत्र में बैंकिंग क्षेत्र में तकनीकी प्रयोग को एक महत्वपूर्ण प्रक्रिया बताया। उन्होंने नये बैंकिंग उत्पादों व सेवाओं में तकनीक के प्रभाव को बताया।
- डा. सतीश तनाजी भोसले, डॉ. बी.एस. सोवत, “Technological Developments in Indian Banking Sector” इस शोधपत्र में ने बदलती, भारतीय अर्थव्यवस्था में बैंको की भूमिका को बताया। इसलिए बैंको को वैकल्पिक रूप से लाभ उठाने के लिए उन्हें अपनी क्षमता का विकास करना चाहिए।

शोध प्रविधि

प्रस्तुत शोध-पत्र के उद्देश्यों को ध्यान में रखते हुए इसमें द्वितीयक आकड़ों का उपयोग किया गया है। संमको का संग्रहण शोधपत्रों, पत्र-पत्रिकाओं एवम् प्रकाशनों के आधार पर किया गया है।

शोध के उद्देश्य (Objective)

- भारतीय बैंकिंग क्षेत्र में सूचना प्रौद्योगिकी की भूमिका को जानना।
- भारतीय बैंकिंग क्षेत्र में सूचना प्रौद्योगिकी के द्वारा हो रहे बदलावों की समीक्षा करना।
- भारतीय बैंकिंग क्षेत्र में सूचना प्रौद्योगिकी के द्वारा लोगों को को मिल रहे लाभों की व्याख्या करना।

बैंक और प्रौद्योगिकी (Technologies & Banks)

21वीं शताब्दी में जहाँ एक ओर हर क्षेत्र में तकनीक का दिन प्रतिदिन प्रयोग बढ़ा है। सूचना प्रौद्योगिकी के द्वारा अब हर कार्य सरल हो चुका है। बैंकिंग क्षेत्र भी इससे अछूता नहीं रहा है। नई तकनीकों ने बैंकिंग में जो बदलाव किए हैं। इन्होंने अधिकारियों / कर्मचारियों व बैंकिंग ग्राहकों को प्रभावित किया है। प्रौद्योगिकी के कारण ही बैंकिंग उत्पादों और सेवाओं को पहले से अधिक आसानी से और प्रभावी ढंग से समझा जा सकता है। अत्याधिक महत्वपूर्ण सूचनाओं का आसानी से वितरण से तथा उनकी आसानी से हर वर्ग तक पहुंच के कारण बैंकिंग और आसान हो चकी है। भारत में बैंकिंग का विकास 250 साल पहले पारंपरिक शुरुआत के साथ ही होने लग गया था। आज बैंकिंग की सुविधा नई तकनीकों के आने से बहुत ज्यादा बदल चुकी है। बैंको में अब लम्बी-लम्बी कतारें नहीं लगती हैं। अब हर बैंकिंग उपभोक्ता की जेब में मोबाइल के रूप में अपना – अपना बैंक है। नेट-बैंकिंग के द्वारा वह घर बैठे रकम को ईधर-उधर कर सकता है। बैंकिंग क्षेत्र में तकनीक के प्रयोग से हर आदमी आत्मनिर्भर हो गया है।

बैंको में रूपयें निकालने के लिये लगने वाली लम्बी-लम्बी कतारों से छुटकारा दिलाने के लिए 1987 में निजी क्षेत्र के बैंक एच.एस.बी.सी. ने मुम्बई में पहला ए.टी.एम. लगाया था। विश्व में सबसे पहला ए.टी.एम 1969 में अमेरिका में खोला गया था। भारत में पहला ए.टी.एम. आई.सी.आई.सी.आई. बैंक ने तथा पहला क्रेडिट कार्ड सैन्ट्रल बैंक ऑफ इंडिया ने दिया। इसके साथ ही ए.टी.एम., इन्टरनेट बैंकिंग और क्रेडिट कार्ड के जरिये लोगो तक बैंकिंग की पहुंच आसान हो गई इससे पैसे का लेन-देन अत्याधिक सरल हो गया। सूचना प्रौद्योगिकी के आने से बैंकिंग अब पेपरलेस हो गई है।

इंस्टीट्यूट फॉर डेवलपमेंट एंड रिसर्च इन बैंकिंग टेक्नोलोजी की रिपोर्ट “ टेक्नोलोजी इन बैंकिंग ” नाम से जारी रिपोर्ट में यह बात साबित हो जाती है।

- **इन्टरनेट बैंकिंग:-** इन्टरनेट बैंकिंग सूचना प्रौद्योगिकी का महत्वपूर्ण अंग है। इसके लिए मोबाईल या कम्प्यूटर पर इन्टरनेट के माध्यम से लेन-देन व सूचना का आदान-प्रदान होता है।
- **मोबाईल बैंकिंग :-** आजकल बैंकिंग के कई एप मौजूद हैं, जो मोबाईल के जरिए मोबाईल बैंकिंग को बढ़ावा दे रहे हैं। इनके माध्यम से हर किसी की जेब में बैंक पहुँच गया है।
- **टेलिफोन बैंकिंग :-** यह बैंकिंग एक पुराना रूप है जो वर्तमान में कम प्रचलन में है।
- **एस.एम.एस. बैंकिंग :-** इसमें बैंक द्वारा स्कीम, नयी योजनाएँ, स्टेटमेंट, व अन्य सुविधाएँ सीधे मोबाईल पर मैसेज के द्वारा भेज दी जाती हैं।
- **क्रेडिट कार्ड :-** क्रेडिट कार्ड का उपयोग हम ऑनलाईन शॉपिंग और POS टर्मिनल पर कर सकते हैं। क्रेडिट कार्ड का उपयोग करने के लिए आपके बैंक में बैलेस होना चाहिए।
- **डेबिट कार्ड :-** यह ए.टी.एम. से पैसे निकालने के साथ ऑनलाईन शॉपिंग भी कर सकते हैं। यह भी हमारे बैंक अकाउंट से लिंक होता है।
- **ए.टी.एम. :-** ए.टी.एम. कार्ड का उपयोग हम ए.टी.एम. मशीन से पैसे निकालने के लिए आपको एक चार अंको का पिन डालना पड़ता है। ए.टी.एम. को खाते से लिंक किया जाता है। यह एक सर्वश्रेष्ठ टेक्नोलोजी है।

निष्कर्ष

बैंकिंग आज की आवश्यकता है। आज बैंकिंग के बिना कोई भी कार्य संभव नहीं है। पिछले एक दशक में सूचना – प्रौद्योगिकी का जिस तरह से बैंकिंग क्षेत्र में उपयोग बढ़ा है, हम कह सकते हैं कि बैंकिंग ने और अधिक प्रगति की है। सूचना प्रौद्योगिकी के नित्य नए आयाम स्थापित होने से बैंकिंग प्रक्रियाएँ और भी अधिक उन्नत हुई हैं। हम यह कह सकते हैं कि भविष्य में सूचना प्रौद्योगिकी के विकास से बैंकिंग क्षेत्र में नए प्रयोग होंगे। बैंक आज की तरह भविष्य में भी इसकी आवश्यकता बनी रहेगी।

सन्दर्भ ग्रन्थ सूची

- Bank Quest
- www.wikipedia.in
- www.informationtechnologyinindia.com
- banks and information technology in india
- information technology in India
- योजना
- SLBC Report
- RBI Report
- डेनियल (1999)
- अरोड़ा (2003)
- डॉ. सतीश तानाजी भौसले, डॉ. बी.एस. सावन्त "Technological Developments in Indian Banking Sector"

